

महाराष्ट्र शासन
सामान्य प्रशासन विभाग
शासन निर्णय, क्रमांक: एसआरव्ही-२००४/प्र.क्र.१२/०४/बारा,
मंत्रालय, मुंबई ४०० ०३२.
दिनांक : ७ जून, २००४.

- वाचा: १.शासन निर्णय, सामान्य प्रशासन विभाग, क्र.: आरटीआर-१०६८/सी/१००९१/जे, दि.२.१२.१९६८.
२.शासन परिपत्रक, सामान्य प्रशासन विभाग, क्र.: एसआरव्ही-१०८०/१२, दि.७.१०.१९८०.
३.शासन परिपत्रक, सामान्य प्रशासन विभाग, क्र.:संकीर्ण-१००३/प्र.क्र.९६/२००३/१३-अ, दि.१९.११.२००३

शासन निर्णय

संदर्भाधीन अ.क्र. :१ व अ.क्र. :२ येथील आदेशान्वये सर्व शासकीय,निमशासकीय,स्थानिक स्वायत्त संस्था, महामंडळे व सार्वजनिक उपक्रम इत्यादींच्या अधिपत्याखालील सर्व कार्यालयातील नामनिर्देशनाच्या कोटयातील गट-ड ची रिक्त पदे सेवायोजन केंद्रामध्ये अधिसूचित करणे आणि रिक्त पदावरील भरती सेवायोजन कार्यालयाने शिफारस केलेल्या उमेदवारामधूनच भरण्याचे नियुक्ती प्राधिका-यावर बंधनकारक असल्याचे आदेश निर्गमित केलेले आहेत. तसेच संदर्भाधीन अ.क्र. :३ येथील आदेशान्वये उपरोक्त कार्यालयातील गट-ड ची रिक्त पदे भरताना रोजगार व स्वयंरोजगार मार्गदर्शन केंद्राकडून (सेवायोजन कार्यालये) ज्येष्ठतेनुसार यादी प्राप्त करून घेऊन आणि त्याचबरोबर मा.सर्वोच्च न्यायालयाच्या आदेशानुसार विविध प्रसारमाध्यमातून (वर्तमानपत्रे, दूरदर्शन, रेडियो, नोटीसबोर्ड इ.) व्यापक प्रसिध्दी देऊन अर्ज मागवून पात्र उमेदवारांची विहित पद्धतीनुसार निवड करण्यात यावी असे आदेश निर्गमित केले आहेत. तथापि सदर पदे भरताना कोणती पद्धती अनुसरण्यात यावी ही बाब शासनाच्या विचाराधीन होती. त्यासंदर्भात शासनाने आता असा निर्णय घेतला आहे की, यापुढे गट-ड ची रिक्त पदे नामनिर्देशनाने भरताना ७५% लेखी अथवा किमान शैक्षणिक पात्रतेच्या इयत्तेत/परिक्षेत उमेदवारांना मिळालेल्या गुणांद्वारे व २५% तोंडी गुणांद्वारे भरतीची प्रक्रिया करण्यात यावी.

२. लेखी परिक्षेकरिता अथवा जाहिरात प्रसिध्द करण्याकरिता येणारा खर्च नियुक्ती प्राधिका-यांनी आपल्या कार्यालयाकरीता मंजूर केलेल्या अनुदानातून भागविण्यात यावा.

३. सर्व मंत्रालयीन विभागांनी वरील आदेश त्यांच्या प्रशासकीय अधिपत्याखालील सर्व कार्यालयांना/नियुक्ती प्राधिका-यांना कळवावेत आणि या आदेशाची अंमलबजावणी काटेकोरपणे केली जाईल याची दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,

सही/-

बा.बा. नारायणकर

अवर सचिव,महाराष्ट्र शासन.

प्रति,

राज्यपालांचे सचिव,राजभवन,मलबार हिल,मुंबई,
मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री /राज्यमंत्री यांचे खाजगी सचिव,
मुख्य सचिव,